

ኤርትራዊ ሃገራዊ ባይቶ ንዲሞክራሲያዊ ለውጢ
ፈጻሚ ቤት ጽሕፈት



المجلس الوطني الإرتري للتغيير الديمقراطي
المكتب التنفيذي

Eritrean National Council for Democratic Change
The Executive Office

ደምዳሚ መግለጺ
ሓሙሻይ ስሩዕ ኣኼባ ፈጻሚት ቤት ጽሕፈት
ኤርትራዊ ሃገራዊ ባይቶ ንዲሞክራሲያዊ ለውጢ

ጅግና ህዝብና

ሓሙሻይ ስሩዕ ኣኼባ ፈጻሚት ቤት ጽሕፈት ኤርትራዊ ሃገራዊ ባይቶ፡ ህዝቢ ኤርትራ ቅልጡፍ ምቕያይራት ኣብ ዘሕልፈሉ ዘሎ ህሞት፡ ንኣህጉራዊ ማ/ሰብ ብሓፈሻ ንሃገራት ኤውሮጳ ድማ ብፍላይ ሻቕሎትን ተጽዕኖታት ዝፈጥርን፡ ኣብ መላእ ክፍልታት ሕ/ሰብና ዕድመ ዘይፈሊ ዋሕዚ ስደት ብብዝሒ ኣብ ዝረአየሉን እዋንዮ ተሰላሲሉ። ኤርትራ ብቀጻሊ እናዓበየ ብዝመጸእ ዘሎ ንቅሓትን ተቓውሞን ህዝብና፡ ካብ ኩሉ ወጽዓታትን ውልቀ ዲክታቶርያዊ ምልክነትን ብምንጋፍ፡ ዝሓሸ ሂወት ንምውሓስ ዘለዎ ትጽቢት ንምርግጋጽ፡ ነጻነቱን ክብሩን ትሕሉ ብቅዋምን ልዕልነት ሕጊ ትግዛእን ሃገር ንምህናጽ፡ ኣብ ውሽጣዊ ምንቅስቃስ ይርከብ። ምስቲ ኩሉ ዘጋጥም ዘሎ ዋሕዚ ስደት ተቓውሞ ብብዝሒን ብዓይነቱን ለውጢ ኣምጺኡ፡ ሃገራዊ ባይቶን ፖሎቲካዊ ውድባቱን ከምኡውን ካልኣት ሃገራዊ ሓይልታት ትጽቢት ዝግበረሉ ደሞክራሲያዊ ስርዓት ንምህናጽ፡ ኣድላይ መስዋእትነት እናኸፈሉ ንደንበ ተቓውሞ ይመርሑ ኣለው። ገለ ኣካላት ካብቲ ስርዓት እናተገምዑ ኣብ ደንበ ተቓውሞ ክጽንበሩ ከለዉ፡ ገለ ካብኣቶም ገና እቲ ዝመሸመሸ ትካላት ናይቲ ስርዓት ክዕረን ኣካላቱ ከም ብሓድሽ ክስራዕን ትጽቢት ዝገብሩ ምህላዎም እውን ኣሚቱ።

ኣብ ክሊኒ ደምዳሚታት ዘሉ ፈጻሚት ቤት ጽሕፈት ሓሙሻይ ስሩዕ ኣኼባ ካብ 18-24 ነሓስ 2014 ኣሰላሲሉ፡ ኣብዚ ኣኼባ-ክሊኒ ሓፈሻዊ ፖሎቲካዊ ምዕባሌታት ኤርትራ ብውሽጥን ብደገን ዝሓልፎ ዘሎ ኩነታትን፡ ኩሉቲ ኣብ ባይታ ብጭቡጥ ዘጋጥም ተረኽቦታትን፡ እቲ ስርዓት ዓይኒ ህዝብና ብምድፋን፡ ሓድነትና ንምብታን ቆርብቱ ብምቕያር፡ ነቲ መሸሚሹ ዝርከብ ዕድሚኡ ንምንዋሕ ዝኣትዎ ዘሎ ኣጉል መብጽዓታት ገምጊሙ። እዚ ስርዓት ዘሉ ብቀንዱ ንረብሓታት ህዝቢ ኤርትራን፡ ናይ ከባቢና ሰላምን ርግኣትን እናተጸረረ፡ ብልሽው ዝኾነ ዘባውን ኣህጉራውን ዝምድናታቱ፡ ናብ ጸቢብ ጉጅላዊ ረብሓታቱ ንምውዓል ብርቱዕ ጸዕርታት የካይድ ምህላዉ፡ ኮይኑ ግን እቲ ጥርጡር ዘባዊ ምሕዝነታቱ ንትጽቢታትን ነጻነትን ክብርን ህዝቢ ኤርትራ ከም ዘየገልገለ ተገንዚቡ።

ፈጻሚት ቤት ጽሕፈት ካብ ነፍሲ ወከፍ ውድባዊ ኣብያተ ጽሕፈቱን ትካላቱን ዝቐረቡ ዝተፈላለዩ ጸብጻባት ብድሕሪ ምስማዕ፡ ዓሚቕ ዝኾነ ክትዓት ኣካይዱ። ከምኡውን ሃገራዊ ባይቶ ምስቲ ኩሉ ዝሓለፎ ዘሎ ኩነታትን ብድሆታትን፡ ንዝመዝገቦም ኣውንታዊ ስርሓት መዝጊቡ። ኣብ መስርሕ ንዝተራእዩ ድኽመታት መሪር ነቐፌታዊ ገምጋም ድሕሪ ምክያድ ከኣ ኣብ መጻኢ መድረኽ ንምእራሙ ኣድላይ ዘበለ ጸዕርታቱ ከሓይል ምኻኑ ርእዩ። ኣብ ክሊኒ ጸብጻብ ዘሉ ሓፈሻዊ ውድዕነት ሃገራዊ ባይቶን፡ ዝሓልፎ ዘሎ ጭቡጥ ኩነታትን ናብ ካልኣይ ሃገራዊ ጉባኤ ንክይበጽሕ ዘጋጥምዎ ዘለዉ ዕንቑፋታትን፡ ብሰንክዚ ድማ ኣብ ንጥፊታት ኣሰናዳኢ ሽማግሌ ዘንጸባርቑ ሕጽረታት ብድሕሪ ምምልካቱ ኣኼባ ናብ ዕወት መንገዲ ዝወሰድ ኣውንታዊ ፍታሕ ዳህሲሱ። ከምኡውን ኣድላይ ዝኾነ ንመደባት ጉባኤ ንምቕልጣፍ ዝሕግዝ፡ ንስርሓት ሃገራዊ ባይቶ ንቅድሚት ዘስጉምን ኣንፈቱ ዘመዓራርን ኣገደስቲ ውሳኔታትን ለበዋታትን ኣመሓላሊፉ።

ብጉዳይ ኤርትራውያን ሰደተኛታት ብዝምልከት፡ ካብቲ ሃሱስ ስርዓት ወጺኦም ውሕስነት ሂወቶም ንምርግጋጽ፡ ኣብ ዘካይዱዎ ሓደገኛ ጉዕዞ ዘጓንፎም ስቓይ፡ ማእሰርቲ፡ ናይ ጸጥታ ሽግራት፡ ግፍዕታትን ሰብአዊ ግህሰታትን ብተወሳኺ'ውን ብጉጅለ ደላሎ ሰብ ዘጋጥሞም ዘሎ ምዝመዛ ብዕምቆት ድሕሪ ምምዛኑ፡ ፈጻሚ ቤት ጽሕፈት ነቲ ምንጫ ስደት ኤርትራውያን ቁጠባዊ ጸገም ጥራሕ ምዃኑ ከቐርብ ዝፍትን ዘሎ ናይ ገለ ሃገራት ግጉይ ፖሊሲታት ነጺጉ፡ በዚ ኢጋጣሚ'ዚ ፈጻሚ ቤት ጽሕፈት ጠንቂ ስደት ብቀንዱ ብሰንኪ እቲ ጨካን ስርዓት ንኣህጉራዊ ቻርተር ዘጽደቆ ሰብአዊ መሰላት እናጠሓሰ፡ ሰብአዊ ክብሪ ዜጋታት እናረገጸ ዝፍጽም ግህሰታት ዝወለዱ ፖሎቲካዊ ምክንያት ከም ዝኾነ ኣረጋጊጹ። እቲ ስርዓት ነቲ ኣብ ልዕሊ ህዝብና ዝበጽሕ ዘሎ ኩሉ-መዳያዊ ኣስካሕካሒ ግፍዕታት ንምክፍልን፡ ኣብ ኤርትራ ጠንቂ ስደት ዝኸውን ዘሎ ምክንያታት ንምሸፋንን፡ ብማዕከናት ዜናታቱ ኣቢሉ ዘካይዶ ዘሎ ዘመተ ነቲ ናይ ወጻኢ ሃገራት ዜናታት ኣብ ልዕሊ ህዝቢ ኤርትራ ዝበጽሕ ዘሎ ግህሰታት ዕሽሽ ኢሉ ክሓልፎ የተባበዕ ምህላዉ ተመልኪቱ። በዚ ኢጋጣሚ ፈጻሚ ቤት ጽሕፈት ኤሃባደ ዝተፈላለዩ ናይ ደገ ናይ ዜና ማዕከናት ንወጽዓታት ህዝቢ ኤርትራ ከቃልሉ ጸቂዑ።

ክቡር ህዝቢ ኤርትራን ፈተውቱን

ኣብ መደምደምታ ኣኼባ፡ ተቓላሳይ ህዝብና ኣብ ኩሉ መዳይ ኣንጻር ጉጅለ ህግደፍ ንዘካይዶ ዘሎ ቃልሰታት ዝህቦ ዓቢ ክብሪ እናገለጸ፡ ብፍላይ'ውን መራሕቲ ሃይማኖት ኮቶልካዊት ቤተ-ክርስትያን ኣብ ህዝቦም ዝበጽሕ ዘሎ ግህሰታትን ትጽቢታቱን ኣመልኪቶም ንዘቐርብዎ ጽሑፋት ናእድኡ ኣረጋገጹ። ከምኡ-ውን ካለኣት መራሕቲ ሃይማኖትን ኣቦታትን ተመሳሳሊ ስጉምቲ ክወስዱ ኣተባበሩ። ከምኡ-ውን ብምክንያት በዓል ነጻነት፡ ህዝቢ ኤርትራ ሓርነቱን ደሞክራሲን ክጓናጸፍ ብሚንስተር ወጻኢ ጉዳያት ኣሜርካ ጆን ኬሪ ኣቢሉ ዝተገልጸ መርገጽ ኣሜርካ ሞጎሱ ገሊጹ። ኣኼባ ፈጻሚ ቤት ጽሕፈት ንኣብ ውሽጥን ኣብ ደገን ዘሎ ህዝብና ብሓፈሽኡ ነቶም ስርዓት ህግደፍ ክመዓራረ ይኸእል ኢሎም ትጽቢት ዝገብሩ ኣካላት ከኣ ብፍላይ፡ ኣብ ጎኒ ሃገራዊ ባይቶ ንደሞክራሲያዊ ለውጢ ተሰለፎም፡ ኩሉ ዓቕምታቶም ዲክታቶርያዊ ስርዓት ብምውጋድ ሕብረ-ሰልፋዊ ደሞክራሲያዊ ስርዓት ንምህናጽ ክረባረቡ ጸቂዑ። ኣኼባ ንኩሎም መሓዙት ተቓውሞ ኤርትራ ብፍላይ'ውን ህዝብን መንግስትን ኢትዮጵያ ብቀጻሊ ንሃገራዊ ባይቶን ኣካላት ፖሎቲካዊ ውድባቱን ንኣካላት ደሞክራሲያዊ ለውጥን ዝገብርዎ ሓገዛት ኣሞገዱሱ።

ህዝብን ሃገርን ንምድሓን ንቃለስ

**ፈጻሚት ቤት ጽሕፈት
ኤርትራዊ ሃገራዊ ባይቶ ንደሞክራሲያዊ ለውጢ
25 ነሐሴ 2014**